



प्रधानमन्त्री

सन्देश

“असमानता हटाऔं एड्स अन्त्य गरौं” (“End Inequalities. End AIDS”) भन्ने मूल नाराका साथ मनाउन लागिएको विश्व एड्स दिवसका अवसरमा यस रोगका कारण ज्यान गुमाउनु भएका दिदिबहिनी तथा दाजुभाइहरूमा भावपूर्ण श्रद्धाञ्जली व्यक्त गर्दछु। एन्टीरिट्रो भाईरल औषधी सेवन गरिरहनु भएका एचआईभी संक्रमितहरूलाई पनि नियमितरूपमा औषधी सेवन गरी स्वस्थ जीवनयापनको कामना गर्दछु। भविष्यमा यस महामारीबाट कसैको पनि अकालमा मृत्यु नहोस् भन्ने कामना गर्दछु।


विश्वमा एचआईभी एड्स पत्ता लागेको ४० वर्ष पुगिसकेको छ, आजका दिनसम्म आईपुग्दा एचआईभी दीर्घ व्यवस्थापन गर्न सकिने अवस्थाको संक्रमण हो। नियमितरूपमा एन्टीरिट्रो भाईरल औषधी सेवन गरेमा एचआईभी संक्रमित व्यक्तिले स्वस्थ जीवनयापन तथा एचआईभीको नयाँ संक्रमण घट्दै गइरहेको छ भने हेरचाह र सहयोग लगायत एन्टीरिट्रो भाईरल औषधी उपचारमा समेत पहुँच बढ्दै गएर एड्सको कारणबाट हुने मृत्युमा पनि उल्लेखनीय कमी आएको छ।

नेपाल सरकारले एचआईभी संक्रमितहरूलाई तोकिएका स्वास्थ्य संस्थाहरूबाट निःशुल्क एन्टीरिट्रोभाईरल उपचार प्रदान गर्दै आईरहेको छ। दिगो विकास लक्ष्य अन्तर्गत नेपालले सन् २०३० सम्म एड्स महामारी अन्त्य गर्ने लक्ष्यका साथ एचआईभीको रोकथाम, उपचार, हेरचाह र सहयोगका विभिन्न कार्यक्रमहरू संचालन भईरहेका छन्।

एचआईभी सम्बन्धिका कार्यक्रमहरूलाई थप प्रभावकारी गराउन र हाल गरिरहेका कार्यक्रमहरूलाई सुदृढीकरण गर्दै एचआईभी एड्स महामारीको अन्त्यका लागि प्रभावकारी भूमिका निर्वाह गरिरहेका स्वास्थ्य तथा जनसंख्या मन्त्रालय, राष्ट्रिय एड्स तथा यौन रोग नियन्त्रण केन्द्र साथै अन्य सरकारी, गैरसरकारी, निजी संघ संस्थाहरू, संचार माध्यम, नागरिक समाज, समुदाय, घर परिवार तथा एचआईभी संक्रमितहरूलाई हार्दिक धन्यवाद दिन चाहन्छु।

जय नेपाल।

१५ मङ्सिर, २०७८

  
शेरबहादुर देउवा